

طرح امن اور آرام سے گزرنے لگے۔ اگلے چند ہفتوں کے اندر ایک دو مزید تبدیلیاں واقع ہوئیں حسین شاہ نے اور ثنائی کو نابند کر دیا۔ اب وہ صبح سات بجے کام پر جاتا اور پانچ کے بعد ختم کر کے واپس آجاتا۔ ارشاد اب پورے پانچ بجے میری کے کمرے سے نکل آتا اور ہمارے کمرے میں آجاتا۔ مگر میری کے طور میں کوئی فرق نہ آیا تھا۔ حسین شاہ کے آنے کے بعد وہ آواز دے کر ارشاد اور ثنائی کو بلا لیتی۔ دونوں اس کے کمرے میں چلے جاتے اور ارشاد کے روانہ ہونے تک بیٹھے رہتے یا اندر باہر آتے جاتے رہتے۔ حالات میں کشیدگی کی وجہ سے حسین شاہ نے اپنے بھتیجے سے بات کرنے کی چھوڑ دی ہوئی تھی۔ صرف ہفتے والے دن ارشاد ایک مقررہ رقم خاموشی سے حسین شاہ کے ہاتھ میں پکڑا دیتا۔ مگر اب ان کو دن میں ایک دو گھنٹے ساتھ بیٹھنے کا موقع ملنے لگا تو کشیدگی ذرا کم ہونے لگی، گو آپس میں ان کی پہلے کی طرح کھل کر بات چیت کبھی شروع نہ ہوئی۔ پھر ایک دن ہم نے حسین شاہ کو ان تینوں کے ساتھ گھر سے باہر جاتے ہوئے دیکھا۔ ہفتے کا دن تھا۔ ارشاد جمعے کی رات کو کام پر جاتا کرتا تھا اس لیے اب انہوں نے ہفتے کی رات کو پب میں جانا شروع کر دیا۔ حسین شاہ عموماً گھر پر رہتا اور بچے کی دیکھ بھال کیا کرتا۔ اُس دن میری ہمارے کمرے میں آئی اور بچے کو ہمارے سپرد کر کے کہنے لگی، ”حسین شاہ ہمارے ساتھ جا رہا ہے۔“ ہمیں اُس کی بات کا یقین نہ آیا۔ مگر جب ہم نے حسین شاہ کو ان کے ہمراہ جاتے ہوئے دیکھا تو اعتبار آگیا۔ اُس دن کے بعد وہ چاروں ہفتے کی شام کو اکٹھے پب میں جانے لگے۔ وہ ساری شام پب میں رہتے، اس لیے ہفتے کے دن حسین شاہ کی نمازیں قضا ہو جاتیں۔ مگر اس کے علاوہ حسین شاہ کے دستور میں کوئی فرق نہ آیا تھا۔ باقی چھ کے چھ دن وہ باقاعدگی سے نماز ادا کرتا اور دوسرے گھر کے فرائض انجام دیتا۔ حسین شاہ کی زندگی میں ایک نظام تھا۔ میں آج بھی سوچتا ہوں تو مجھے ایک گھنے درخت کا خیال آتا ہے۔ ایسے درختوں کے اندر قدرتی نظام ہوتا ہے حسین شاہ کے توازن پر سارا گھر قائم تھا۔ مگر حسین شاہ کے خلاف بہت سی طاقتیں کار فرما

ہوتی جا رہی تھیں۔ ہمارے دلوں کے اندر اس کا مدھم سا احساس پیدا ہو چلا تھا۔ ایک دن حسین شاہ وقت سے پہلے اپنا کام ختم کر کے گھر آگیا۔ ایسا پہلے کبھی نہیں ہوا تھا۔ وقت سے اُدپر ٹائم لگانا تو روزمرہ کی بات تھی، اپنا ٹائم نہ ہوا تو کسی غیر حاضر کی جگہ پر جا کر کھڑے ہو گئے۔ مگر وقت سے پہلے گھر آنا نہ ہونے والی بات تھی۔ بعد میں ہمیں پتا چلا کہ اُس روز حسین شاہ کے گھر آنے کی وجہ طبیعت کی ناسازی تھی۔ اس کے سر میں اتنے زور کا درد اُٹھا تھا کہ وہ کھڑا نہ ہو سکا اور آدھے دن کی چھٹی لے کر گھر آگیا۔ میری کا دردانہ ابھی بند تھا۔ حسین شاہ نے اسے کھولنے کی کوشش نہ کی، صرف ہاتھ لگا کر دیکھا اور ہمارے کمرے میں چلا آیا۔ ہمارا کمرہ اُس وقت خالی تھا۔ حسین شاہ میرے گدے پر لیٹ گیا اور آنکھیں بند کر کے سوتے لگا۔ یہ سادی بانیں ہمیں علی محمد حافظ آبادی کی زبانی معلوم ہوئیں جو رات کی شفٹ دیتا تھا اور اس وقت گھر میں موجود تھا۔ تقریباً ایک گھنٹے کے بعد حسین شاہ اُٹھ کھڑا ہوا۔ میری کا دردانہ اُسی طرح بند تھا۔ حسین خاموشی سے گھر سے باہر نکل گیا۔ اس کے بعد کا واقعہ میرے دیکھنے کا ہے۔ میں اُس وقت کام سے واپس آچکا تھا جب حسین شاہ آہستہ آہستہ بیڑھیاں چڑھ کر اوپر آیا۔ میں اپنے دردانے میں کھڑا تھا۔ حسین شاہ میرے قریب سے گزرا تو مجھے شراب کی بو آئی۔ ابھی پب کے کھلنے کا وقت نہیں ہوا تھا۔ حسین شاہ نے شاید دکان سے خرید کر چڑھائی تھی۔ میری کے کمرے کا دردانہ کھلا تھا۔ اندر ارشاد، میری اور ثاقب بیٹھے تھے۔ حسین شاہ دردانے میں جا کھڑا ہوا۔ ان تینوں نے حسین شاہ کی طرف دیکھا اور میری نے اسے ”ہیلو“ کہہ کر اپنی باتیں جاری رکھیں۔ حسین شاہ جواب دیے بغیر اُسی طرح دردانے میں کھڑا رہا۔ اچانک کمرے میں اُن تینوں کی باتیں رُک گئیں۔ وہ سر اٹھا کر حسین شاہ کے مُنہ کی طرف دیکھنے لگے۔ ثاقب اور ارشاد کرسیوں پر بیٹھے تھے اور میری بستر پر کہنی رکھ کر لیٹی ہوئی تھی۔ انہوں نے حسین شاہ کے چہرے پر کیا دیکھا، یہ مجھے علم نہیں۔ حسین شاہ کی لُپٹ میری طرف تھی۔ مگر اُسے دیکھتے دیکھتے وہ

ایک ایک کر کے اپنی جگہوں سے اٹھنے لگے۔ پہلے میری آہستہ آہستہ بستر سے اٹھ کر کھڑی ہو گئی۔ پھر ثاقب کمرے کی چھوڑ کر اٹھا۔ حسین شاہ کی نظر میں ارشاد پر لگی تھیں۔ وہ دروازے سے چلا اور جا کر ارشاد کے سامنے کھڑا ہو گیا۔ اُس نے ہاتھ بڑھا کر ارشاد کے بال پکڑے اور اُسے کھینچ کر کمرے سے اٹھا لیا۔ دوسرے ہاتھ سے اُس نے ایک پوڑے زور کا طمانچہ ارشاد کے منہ پر مارا۔ پھر اُلٹے ہاتھ کو وہ اُسی زور سے گھما کر لا با اور ارشاد کے منہ پر دوسری طرف طمانچہ پڑا جس سے ارشاد کا منہ چھت کی طرف اٹھ گیا۔ پھر حسین شاہ کا سیدھا ہاتھ ارشاد کی آنکھوں کے اوپر پڑا۔ طمانچوں کے بیچ ارشاد کے منہ سے صرف اتنی آواز نکلی، ”چاچا۔“ ثاقب بھاگ کر کمرے سے نکل آیا اور دروازے کے باہر کھڑا ہو کر دیکھنے لگا۔ حسین شاہ نے اپنے پیچے کی مٹھی کسی اور ارشاد کے منہ کے بیچ میں تنھوڑے کی طرح مٹکا مارا جس کے زور سے حسین شاہ کے دوسرے ہاتھ سے ارشاد کے بال چھٹ گئے اور وہ دھڑاک سے دیوار کے ساتھ جا گرا۔ میری لپک کر حسین شاہ کے سامنے آکھڑی ہوئی۔ ”حسین شاہ۔“ وہ چیخ کر بولی، ”ہوش میں آؤ۔ کیا کر رہے ہو؟“ حسین شاہ نے اتنے زور سے اُسے سامنے سے ہٹایا کہ وہ لڑکھڑاتی ہوئی بستر پر جا گری۔ ”تمہارے بھائی کا بیٹا ہے،“ میری وہاں سے چیخ کر بولی، ”تم اسے مار دو گے۔ مار دو گے۔“

حسین شاہ کمرے کے بیچ میں بازو لٹکاتے، ٹانگیں مضبوطی سے پھیلاتے ساکن کھڑا تھا، جیسے کوئی پتھر کا بت ہو۔ صرف اُس چکلا سببہ سانس کی وجہ سے اوپر نیچے حرکت کر رہا تھا۔ اُس کی کمرے کی آنکھیں ارشاد پر لگی تھیں، جیسے اندھیرے میں دیکھنے کی کوشش کر رہا ہو۔ ابھی بتیاں بنیں جلی تھیں، مگر دن کی روشنی ختم ہوتی جا رہی تھی۔ کمرے کے اندر ایسے دکھائی دیتا تھا جیسے حسین شاہ کے شانے اور بازو اور موٹی موٹی ٹانگیں پھیلتی ہوئی دیواروں سے جا لگی ہوں اور اس کا جسم کمرے کے رقبے پر حاوی ہو گیا ہو۔ ارشاد مضبوط جسم کا جوان تھا۔ اُس کا فراغت سے پہلا ہوا بدن ملائم اور سڈول اور لچک دار تھا۔ جب وہ بیٹھیاں چڑھنا ہوا آتا تھا تو معلوم ہوتا تھا ہوا

میں کلکاریاں بھر رہا ہے۔ مگر اس وقت وہ فرش پر گھٹنے ٹیکے ہوئے حسین شاہ کے سامنے ایک سہل جان بچے کی طرح دکھائی دے رہا تھا۔ حسین شاہ کی پچاس سالہ محنت اُس کے پٹھوں میں لوہے کے رسوں کی طرح بٹی ہوئی تھی اور اس کی بوڑھی ہڈیوں سے جذبہ اور جوش بجلی کی طرح لپک کر نکل رہا تھا۔ ارشاد کا منہ ٹوٹ پھوٹ گیا تھا۔ اس کا ایک ٹوٹا ہوا دانت اُس کی ہتھیلی پر پڑا تھا۔ اُس کے ہونٹ پھٹ گئے تھے اور خون ٹھوڑی پر بہہ بہہ کر نمبض کو نہ کر رہا تھا۔ اُس کی آنکھوں میں ہراس تھا جب حسین شاہ نے اُس کی جانب قدم بڑھایا تو ارشاد کے چہرے پر موت میں گھرے ہوئے جانور کا سا خوف اُبھر آیا۔ وہ زمین پر بیٹھا بیٹھا چیخا، ”بچا چا، میں تم کو اندر کر دوں گا۔ تم غیر قانونی ہو۔ سب کو اندر کر دوں گا۔“

حسین شاہ پر کوئی اثر نہ ہوا، جیسے ارشاد کی آواز اُس کے کان تک نہ پہنچی ہو۔ اُس نے جھک کر دونوں ہاتھوں سے ارشاد کو اس طرح زمین سے اٹھا لیا جیسے وہ کوئی روٹی کی کانٹھ ہو۔ میری کے منہ سے ایک چیخ نکلی۔ حسین شاہ نے ارشاد کو سر سے اُپر اٹھا کر ایک گنبد کی طرح اُسے دروازے سے باہر پھینک دیا۔ وہ ہمارے قریب اس طرح آکر گرا جیسے کوئی مہاراجہ چٹان گرتی ہے۔ دھماکے سے سارے کا سارا گھر لرزنے لگا۔ کمرے کے اندر اب حسین شاہ اسی طرح بازو ٹکائے میری کے سامنے کھڑا تھا۔ اُس کا سینہ تیزی سے حرکت کر رہا تھا۔ ہم نے سوچا اب وہ میری کو اٹھا کر پٹھنے لگا ہے۔ مگر وہ اُسی طرح بازو ٹکائے میری کے سامنے کھڑا رہا۔ ہمارے دیکھتے ہی دیکھتے اُس کے سینے کی حرکت رُک گئی اور اُس کا عضو اندر ہی اندر گویا جھاگ کی طرح بیٹھ گیا۔ اُس نے پلٹ کر کھٹاک سے دروازہ بند کر دیا۔ باہر ہم سب گھر کے لوگ سیڑھیوں پر جمع تھے۔ گھر کے اندر خاموشی تھی۔ صرف بچہ شور سے جاگ پڑا تھا اور آہستہ آہستہ رو رہا تھا۔ کئی منٹ اسی طرح گزر گئے۔ کمرے سے اور کوئی آواز نہ آئی۔ پھر میں نے اور شاقب نے ارشاد کی بعلوں میں ہاتھ ڈال کر اُسے زمین سے اٹھایا۔ ارشاد نے ٹوٹی سے

دو چار کھیاں کیں ہاتھ منہ دھویا اور کمرے میں آکر اپنے گدے پر بیٹھ گیا۔ گھر کے سب باقی لوگ ایک ایک کمرے کے ہمارے کمرے میں آگئے اور ادھر ادھر گدوں پر بیٹھ گئے۔ کسی نے کوئی بات نہ کی۔ کچھ ذہیر کے بعد ارشاد اٹھ کھڑا ہوا۔ اُس نے تمیض اُتار کر کمرے میں پھینکی اور دوسری تمیض پہن کر کام پر چلا گیا۔ اور کوئی ہمارے کمرے سے نہ اُٹھا۔ سب اپنی اپنی جگہ پر بیٹھے رہے۔ آہستہ آہستہ ادھر ادھر کی باتیں شروع ہو گئیں۔ اس واقعے کا ذکر کسی نے نہ کیا، مگر بیچ بیچ میں ہم اسے یاد کر کے ایک دوسرے کی طرف دیکھتے اور ہنسی سے سر ہلاتے۔ ہمارے دلوں پر ایک ہی خیال نے قبضہ جما رکھا تھا کہ یہ جھگڑا ہم سب کے لیے مصیبت کا باعث بنے گا۔ اس گھر میں صرف ارشاد قانونی تھا۔ اگر وہ اپنی دھمکی کو عملی جامہ پہنا دیتا تو ہمارے اوپر زمین تنگ ہو جاتی۔ یہ عجیب بات تھی کہ ہماری ساری امیدیں اب پھر میری سے وابستہ ہو گئی تھیں۔ ہم اُسی کو اس جھگڑے کی بنیاد سمجھتے تھے، مگر ساتھ ہی ساتھ ہمارے دل میں یہ احساس تھا کہ اگر کوئی اس معاملے کو سلجھا سکتا ہے تو وہ میری کی ذات ہے۔ اس کا ثبوت ہمیں اُسی رات کو مل گیا۔ ایک گھنٹے کے بعد حسین شاہ کے کمرے کا دروازہ کھلا اور میری اندر سے نکل کر حسین شاہ کا کھانا تیار کرنے لگی وہ چہلے کے سامنے کھڑی تھی کہ حسین شاہ اندر سے نکل کر ٹائلٹ کو گیا۔ شیر باز نے ایک نظر ہم پر ڈالی اور اٹھ کر دروازے پر جا کھڑا ہوا جب حسین شاہ ٹائلٹ سے نکل کر آیا تو شیر باز نے اس کے کندھے پر ہاتھ رکھ دیا۔ حسین شاہ لڑک گیا۔ شیر باز اُسے ہمارے کمرے میں لے آیا۔ حسین شاہ ایک طرف کو ہو کر ہمارے گدے پر بیٹھ گیا۔

”جو کچھ ہوا سو ہوا“ شیر باز اُسے سمجھانے لگا، ”اس بات کو اب فراموش

کر دو۔ ارشاد ابھی بچہ ہے۔ تمہارا اپنا خون ہے۔ تم تو باغفل آدمی ہو۔ اتفاق میں بڑی برکت ہوتی ہے۔ اگر اتفاق نہ ہوتا تو بتاؤ آج ہمارے پیغمبر کا نام لینے والا دینا میں کوئی ہوتا۔ اتفاق میں ہی سب کی بھلائی ہے۔۔۔“

حسین شاہ سر جھکا کر بیٹھا خاموشی سے سُنتا رہا۔ وہ مُنہ سے کچھ نہ بولا، مگر اُس کی پشتیانی دیکھ کر ہمارے دل کو تسلی ہو گئی۔ جب میری نے باہر سے کھڑی آواز میں اُسے بلایا، ”حسین! آکر کھانا کھا لو“ اور میری کی آواز پر حسین شاہ اُٹھ کھڑا ہوا اور ہمارے کمرے سے نکل گیا تو ہمیں پورا اطمینان ہو گیا۔ کھانے کے بعد میری نے باہر نکل کر برتن دھوئے۔ ہم اُس وقت اپنا کھانا تیار کر رہے تھے۔ غلام محمد کام سے واپس آچکا تھا اور ہم اُس کو شام کا واقعہ سُنانے کے بعد تسلی دے چکے تھے۔ کمرے کے اندر حسین شاہ بچے کو گود میں لیے کُرسی پر بیٹھا تھا۔ میری برتن دھوتی ہوئی ہنس ہنس کر ثاقب سے باتیں کر رہی تھی۔ اُس رات کو جب ہم بتیاں بجھا کر سوئے تو یقین نہیں آتا تھا کہ صرف تین گھنٹے پیشتر اس گھر سے ایک طوفان گزر چکا تھا۔ اگلے چند ہفتوں میں ہمارے دلوں سے رہا سہا خدشہ بھی نکل گیا۔ ارشاد فرما نبرد ار نکلا۔ اُس نے اپنے چچا کے خلاف کوئی قدم نہ اُٹھایا۔ ثاقب کی زبانی معلوم ہوا کہ اُس نے اپنے چچا سے معافی مانگ لی ہے اور حسین شاہ نے اُس کے سر پر ہاتھ پھیر دیا ہے۔ معاملہ صلح صفائی کے ساتھ طے ہو گیا۔ حسین شاہ نے پب جانے میں صرف ایک ہفتے کا ناغہ کیا۔ اُس شام کے واقعے کے بعد جو ہفتے کا دن آیا اُس دن صرف میری، ارشاد اور ثاقب پب گئے۔ مگر اُس سے اگلے ہفتے تک گھر کا سلسلہ پہلے کی طرح آرام سے چلنے لگا۔ ارشاد رات کو اور حسین شاہ دن کے وقت کام پہ جاتا اور کوئی کسی کی راہ کار دڑا نہ بنتا۔ چنانچہ ایک بار پھر چاروں نے اکٹھے پب کو جانا شروع کر دیا۔ ارشاد نے پیسے دینے میں کبھی ناغہ نہ کیا بلکہ ثاقب کی زبانی یہ بھی معلوم ہوا کہ اب ارشاد نے اپنے چچا کو راضی کرنے کے لیے پہلے سے چند پونڈ زاید دینے شروع کر دیے تھے۔ واللہ اعلم بالصواب۔ مگر حسین شاہ بظاہر خوش بخوش معلوم ہوتا تھا۔

یہ سلسلہ اسی طرح چلتا رہتا اگر میری اپنے پاؤں زیادہ پھیلانے شروع نہ کر دیتی۔ میری کو اب مکمل کنٹرول حاصل تھا۔ اُس کو کسی چیز کی ضرورت نہ تھی۔ مگر بزرگوں

کا قول سچ ہے۔ عورت کبھی اپنی خصلت پر آنے سے نہیں ٹلتی۔ ثاقب کے ساتھ میری
 کی شروع سے ہی بہت بنتی تھی۔ مگر معاملہ اس سے آگے کبھی نہیں بڑھا۔ اب ایک
 بار حسین شاہ اور ارشاد کا مسئلہ حل ہو گیا اور زندگی بخیر و خوبی گزرنے لگی تو میری
 نے ثاقب کی طرف رجحان کرنا شروع کر دیا۔ ثاقب نو عمر اور معصوم طبیعت کا لڑکا
 تھا۔ سب اس کے ساتھ اپنے بچوں کا سا سلوک کرتے تھے۔ شروع سے کبھی کسی
 نے میری کے ساتھ اُس کے تعلقات کو قابلِ غور نہ سمجھا تھا۔ مگر جب اُن کا دروازہ
 بند ہونا شروع ہوا تو ہمارا ماتھا ٹھنکا۔ ثاقب پانچ بجے کام سے واپس آ جاتا تھا۔
 اس وقت ارشاد کسی وجہ سے باہر جاتا یا دوسری منزل پر بیٹھا ہوتا تو موقعہ دیکھ
 کر میری ثاقب کو کمرے میں بلاتی اور دروازہ بند کر لیتی۔ کئی دنوں تک یہ بات
 حسین شاہ اور ارشاد سے چھپی رہی۔ مگر ایک ہی گھر کے اندر کتنے روز تک چلتی۔
 پہلے ارشاد کو علم ہوا، پھر حسین شاہ کے کانوں تک بات پہنچی۔ حسین شاہ تو چپ
 رہا، البتہ ارشاد نے میری سے تھوڑی سی بہت تکرار کی۔ مگر میری کو کس کی پروا تھی۔
 اُس نے ارشاد کو چپ کرادیا۔ ثاقب کے طور میں بھی فرق آنے لگا۔ پہلے جو
 میری کے ساتھ اُس کی گفتگو ہوتی تھی اُس کی ایک ایک بات ہمیں آکر بتایا کرتا
 تھا۔ اب اُس نے ہم سے کچھ راز داری برتنی شروع کر دی تھی۔ ہمارے ساتھ
 اُٹھنا بیٹھنا بھی اُس نے کم کر دیا، گو کھانا دانا ہمارے ساتھ ہی کرتا تھا۔ یوں
 معلوم ہوتا تھا جیسے میری کے نزدیک ہو کر وہ ہر ایک سے کٹا جا رہا ہے۔ ثاقب
 کی انگریزی ہم سب سے اعلیٰ تھی، اور وہ اس بات پر بجا فخر کرتا تھا۔ میری کے
 ساتھ اُس کا رشتہ کسی حد تک ثاقب کی انگریزی بول چال پر ہی استوار ہوا تھا۔
 اب ثاقب نے اپنے ادبی رسالے چھوڑ کر انگریزی کے رسالے پڑھنے شروع
 کر دیے تھے۔ وہ ہر وقت میری کے پاس کھڑا اُس کے ساتھ لمبی لمبی انگریزی
 بولتا رہتا تھا اور رسالوں میں سے مختلف حصے پڑھ کر اُسے سنایا کرتا تھا۔
 یہاں تک کہ ہمارے ساتھ بھی باتیں کرتے کرتے ثاقب انگریزی بولنے لگتا

تھا۔ ہونے ہوتے میری کا یہ دستور بن گیا۔ دیدہ دلیر نودہ ہو چکی تھی، یہ سپردہ بھی نہ کرتی کہ ارشاد کمرے کے باہر پھر رہا ہے یا حسین شاہ گھر میں موجود ہے۔ جب اُس کا جی چاہتا ثاقب کو بلا کر دروازہ بند کر لیتی، اور جب تک جی چاہتا بند رکھتی۔ نہ ارشاد اور نہ حسین شاہ دروازہ کھلوانے کی کوشش کرتے، بلکہ ایسے موقع پر گھر میں ادھر ادھر اپنے کام کرتے پھرتے، اور جب دروازہ کھلتا تو رومرہ کی طرح اندر چلے جاتے۔ ظاہری طور پر دیکھا جاتے تو واقعات ہماری منشاء کے مطابق ہوتے جا رہے تھے، سب اپنی اپنی جگہ پر خوش تھے اور گھر کے سلسلے میں کوئی رکاوٹ پیدا نہ ہو رہی تھی۔ مگر دراصل صورت حال ایسی نہ تھی۔ یہ عجیب بات ہے کہ جب جھگڑے ہوا کرتے تھے تو ہمارے دل کو کبھی ایسی تشویش لاحق نہ ہوتی تھی جیسی اب ہوتی جا رہی تھی جب کہ سب کام صلح صفائی کے ساتھ انجام پا رہے تھے۔ مگر صلح کبھی اور صفائی کہاں کی! یہ تو زندگی کے تانے بانے کی بات ہے۔ اگر دو تانے آپس میں الجھ جائیں تو گانٹھ کو کھولا جاسکتا ہے لیکن ان کے سرے ہی ادھر ادھر سے چھوٹنے لگیں تو سارے کا سارا بانا اُدھر ٹٹا شروع ہو جاتا ہے۔ اس کے بعد صرف وقت کی بات رہ جاتی ہے، جلد یا بدیدہ سلسلہ ٹوٹ جاتا ہے۔ ہم اپنے آپ کو تسلی دینے کی خاطر اس بات کو نظروں سے چھپالے پھرتے تھے۔ مگر ہمارے سامنے اس کی بنیاد کا ایک ایک تار گرتا جا رہا تھا۔ ہمارے دلوں میں یہ احساس بڑھتا جا رہا تھا کہ جیسے ہم کسی دریا کے کنارے کھڑے ہیں اور ایک نہ ایک دن زمین ہمارے پیروں کے نیچے سے سرک جائے گی۔

ثاقب کے اندر حیرت انگیز تبدیلی واقع ہو رہی تھی۔ میری کا کمرہ اور انک اس کے دو ٹھکانے رہ گئے تھے۔ ہمارے ساتھ وہ صرف کھانا کھانے کے لیے بیٹھنا، کوئی ایک آدھ بات کرنا، اور اُٹھ جانا۔ اس نے کام سے نالغے کرنے شروع کر دیے تھے۔ کبھی بیماری کی چھٹی لے لیتا، کبھی غیر حاضر ہو جاتا، اور کبھی کام جلدی چھوڑ کر واپس آ جاتا۔ میری کی میں ایک تغریف کروں گا۔ وہ ثاقب کو کام کا ناغہ

کرنے سے منع کیا کرتی تھی۔ اُس سے کہتی، ”ثاقب، یہ ملک کام کے بل بوتے پر چلتا ہے۔ اس ملک میں اور کچھ نہیں رکھا۔ کام نہیں کرو گے تو تمہیں کوئی نہیں پوچھے گا۔“ لیکن ثاقب کے واسطے میری سے اوجھل رہنا وقت طلب ہوتا جا رہا تھا۔ انگ میں ہوتا تو منہ انگ کی موری پر رکھ کر گدے پر لیٹا ہوتا اور اُس کی آنکھیں میری کے دروازے پر لگی رہتیں۔ انگ سے باہر ہونا تو پوچھا بیٹ کی طرح میری کے پیچھے پیچھے چلتا رہتا اور آنکھیں پھر بھی میری کے اُڈ پر سے نہ ہٹتیں، جیسے کوئی سودا فی ہو۔ اُن چاروں نے اکٹھے پب کو جانا بھی بند کر دیا تھا۔ ارشاد کے دل میں بغض تھا۔ چنانچہ ایک دن پب سے واپسی پر اُس نے ثاقب سے کسی بات پر جھگڑا کر لیا اور اُس پر پل پڑا۔ میری اور حسین شاہ نے دونوں کو کھینچ کر انگ تو کروا دیا مگر اتنی دیر میں ثاقب کو کافی ضربیں آگئیں۔ اُس کے منہ اور ناک سے خون بہنے لگا۔ اُس دن سے ثاقب نے ان کے ساتھ جانا چھوڑ دیا۔ پھر کچھ دن کے بعد حسین شاہ اور ارشاد کے درمیان تو تُو تُو میں ہو گئی۔ معلوم ہوا کہ پیسوں کی لین دین پر جھگڑا اُٹھا تھا۔ ارشاد کے پاس پیسے کم بچنے لگے تھے کیونکہ اس نے اب اپنے لیے اور میری کے لیے نئے نئے کپڑے خریدنے شروع کر دیے تھے۔ ایک دو ہفتے تو حسین شاہ چپ رہا، مگر جب تیسرے ہفتے بھی ارشاد نے اسے کم پیسے دیے تو وہ ارشاد کو برا بھلا کہنے لگا۔ یہ بات ہمارے تک ثاقب کے ذریعے پہنچی تھی جس کا حوالہ حسین شاہ اور میری کی زبان تھی۔ مگر ارشاد نے ہمیں کچھ اور بات بتائی۔ ارشاد نے کہا کہ پیچھے گاؤں میں حسین شاہ نے بہت سی زمین خرید لی ہے اور ساری اراضی اپنے اور اپنے بیٹے کے نام لگواتی ہے، حالانکہ حسین شاہ نے کہہ رکھا تھا کہ ارشاد کے پیسوں سے جو اراضی آئے گی وہ ارشاد کے نام لگے گی۔ ارشاد نے کہا کہ اگر اس کا چچا اس سے میری کے عوض میں پیسے لیتا ہے تو پھر جتنے ہو چکے بہت ہو چکے، اب وہ ایک پیادہ بنے کا روادار نہیں، اُس کا قانونی حق ہے۔ قصہ درحقیقت جو بھی بخاہر حال ارشاد اور حسین شاہ کا ساتھ چھوڑنے کا باعث بنا۔

اب اُن تینوں نے اکیلے اکیلے میری کے ساتھ پہ کو جانا شروع کر دیا۔ کسی کا کوئی دن مقرر نہ تھا۔ جب میری کا دل چاہتا کسی ایک کو ساتھ لے کر چلی جاتی۔ نتیجہ یہ ہوا کہ میری ہفتے میں تین دن اور حسین شاہ، ارشاد اور ثاقب ایک ایک دن پہ کو جانے لگے۔ اب میری نے ثاقب کے کھانے دانے کا بند و بست بھی اپنے ذمے لے لیا تھا۔ ثاقب ہمارے ساتھ صرف کھانے پینے کے لیے بیٹھا کرتا تھا، وہ بھی ختم ہوا۔ اب میری مکمل طور پر ان تینوں کی دیکھ بھال کرتی تھی۔ کام کی بڑی ماہر تھی، پورے ہفتے کی خریداری خود کرتی، ہر روز ان کا کھانا لپکاتی، برتن صاف کرتی، ان کے کپڑے دھوتی، استری کرتی، کمرے کی صفائی کرتی، اور اس کے باوجود اتنا وقت نکال لیتی کہ ہر دوسرے دن شام کو تیار ہو کر کسی ایک کے ساتھ پہ کو چلی جاتی۔ حسین شاہ، ارشاد اور ثاقب کی ہر ضرورت پوری ہونے لگی۔ اُن کو گھر کے کسی کام کی فکر نہ رہی۔ میری کی شکل شبابہت بھی بدل گئی۔ اس کی صحت بہتر ہو گئی، بدن پر ماس کی بوٹی نظر آنے لگی۔ باہر جانے سے پہلے باقاعدہ سنگار کرتی۔ صرف اُس کی آنکھوں کے گرد حلقے اُسی طرح قائم رہے۔ ان کو چھپانے کے لیے کئی کئی رنگوں کے پوڈر اور مسالے ان پر لگاتی جس سے وہ خوشنما معلوم ہونے لگتے۔ مگر صبح کو اٹھ کر جب ہاتھ منہ دھوتی تو حلقے اُسی طرح دکھائی دینے لگتے۔ گھر کے نقشے میں آہستہ آہستہ کئی تبدیلیاں رونما ہونے لگی تھیں۔ جب سے ہماری منزل پر جھبکڑے پڑے تھے گھر والوں کا آپس میں اٹھنا بیٹھنا تقریباً ختم ہو چکا تھا۔ غلام محمد کی زندگی تو سیٹ تھی۔ کام سے واپس آ کر کھانا کھاتا اور سو جاتا۔ صرف میں کبھی کبھی کھانے کے بعد اٹھ کر دوسری منزل پر چلا جایا کرتا تھا۔ شیراز حافظ آبادی ہر دم افسوس کا اظہار کرتا تھا۔ اُس کا کہنا تھا کہ جب تک معاملہ حسین شاہ اور ارشاد کے بیچ تھا اُس وقت تک ٹھیک تھا۔ ان کی آپس کی بات تھی، سنبھال لیتے۔ آخر حسین شاہ کا میری کے اوپر بہت بڑا احسان تھا اور ارشاد کا اس پر قانونی حق تھا۔ مگر ثاقب کی شمولیت بُرائی کی جڑ تھی۔ ایک تو غیر تھا۔

دوسرے بچہ تھا اور نا تجربہ کار تھا، خراب ہو گا۔ ہم سب کو اس بات میں شیر بازہ کے ساتھ اتفاق تھا۔ پہلی منزل پر زندگی کی آمد پھر شروع ہو چکی تھی۔ پہلے ایک دوبارہ کا ہمیں پتا نہ چلا۔ پھر آہستہ آہستہ خبر پھیلی گئی۔ دوسری منزل سے ابھی دو بنگالی اور ایک حافظ آبادی اس میں شریک ہوئے تھے، باقی سمولیت سے باہر تھے۔ مگر ہمیں احساس تھا کہ اب صرف وقت کی بات رہ گئی ہے، جلد یا بدیر سلسلہ جاری ہو جائے گا۔ آخر ایک دوسرے کو دیکھ کر ہی زندگی گزرتی ہے۔ گھر میں اب وہ بات نہ رہی تھی۔ ہمیں اس بات کا احساس تھا۔ میرا اور غلام محمد کا دل بھی کچا پکا ہو رہا تھا۔ مگر وقت نے ہمیں مہلت نہ دی۔ یہ قسمت کے کھیل ہیں۔ بسایا گھر ایک روز اجڑنا تھا، اُجڑ گیا۔ آخر وہ دن بھی آ پہنچا۔

اتنا بڑا واقعہ جس نے ہم کے دھماکے کی طرح اُچھال کر گھر کے گھر کو تتر بتر کر دیا، ایک منٹ کے اندر تمام ہو گیا۔ اب سوچتا ہوں تو یقین نہیں آتا۔ میرا کمرہ ان کے ساتھ لگتا تھا اور مجھے پتا بھی نہیں چلا۔ میں اُسی وقت کام سے واپس آیا تھا اور کمر سیدھی کمرہ نے کو گدے پر لیٹا ہوا تھا۔ میری کے کمرے سے آوازیں آرہی تھیں۔ مگر یہ روزمرہ کی بات تھی، میں نے کوئی غور نہ کیا۔ اچانک کسی کے تیز تیز بولنے کی آواز آنے لگی۔ میں نے کان لگا کر سنا تو حسین شاہ کی آواز تھی۔ وہ سخت غصے کی حالت میں گالیاں دے رہا تھا۔ پھر آواز ایک دم بند ہو گئی۔ اُس کے فوراً بعد کسی نے لمبی سی ”ہائے“ کر۔ کسی کے دھڑام سے زمین پر گر جانے کی آواز آئی۔ پھر ایک اور آواز۔ میں اُٹھ کر بیٹھ گیا۔ دو چار عجیب سی آوازیں ایک دم بلند ہوئیں اور ختم ہو گئیں۔ اس کے بعد گویا ایک کبرام مچ گیا۔ میری چیخوں پر چیخیں مارنے لگی۔

بچے سے لوگ بھاگتے ہوئے اُدھر چڑھ آئے۔ میں نے دھکا دے کر میری کے کمرے کا دروازہ کھولا تو اندر ایک ہیبت ناک منظر تھا۔ حسین شاہ چاروں شانے چت زمین پر ایسے پڑا تھا جیسے سرد ہو چکا ہو۔ اس کی آدھی قمیض مابین

بغل سے لے کر شپون کی پیٹی تک ، خون سے نہ تھی اور سیاہ نظر آرہی تھی۔ ارشاد دیوار سے ٹبک لگائے اور گھٹنے اٹھائے ہوئے بیٹھا تھا مگر بے حس و حرکت دکھائی دیتا تھا۔ اُس کا ایک ہاتھ زمین پر اُلٹا پڑا تھا اور دوسرا سینہ پکڑے ہوئے تھا جس کی انگلیوں کے بیچ سے خون اُبل اُبل کر نکل رہا تھا۔ خون اتنا محرک اور جان دار تھا کہ مجھے یاد ہے اُسے دیکھ کر مجھے ایک لمحے کے لیے جبرت ہوئی تھی کہ ارشاد اتنا بے جان کیوں دکھائی دے رہا ہے۔ اُس کا سر چھپائی کے اوپر ڈھلکا ہوا تھا۔ ثاقب ان دونوں کے درمیان کھڑا تھا۔ اُس کے ہاتھ میں میری کی گوشت کاٹنے والی چھری پکڑی ہوئی تھی جس سے خون ٹپک رہا تھا۔ ثاقب دونوں گھاتل آدمیوں کی طرف دیکھ رہا تھا، مگر اُس کی آنکھوں میں پہچان نہ تھی۔ میری اپنے بچے کو سینے سے چمٹائے ایسے چیخ رہی تھی جیسے اب کبھی چپ نہ کرے گی۔ ہم سب دروازے میں کھڑے بھٹی بھٹی نظروں سے اندر کا منظر دیکھتے رہے کسی کی ہمت نہ پڑی کہ داخل ہو کر میری کو چپ کر لے یا ثاقب کے ہاتھ سے چھری پکڑے۔ اچانک ہم میں سے ایک آدمی نکل کر پیچھے کود بھاگا اور دہڑ دہڑ کر تباہوا سیڑھیاں اُتر گیا۔ کسی دوسرے کی آواز آئی؟

”یہاں سے بھاگو۔ پکڑے جاؤ گے۔“

بھاگم دوڑ مچ گئی۔ ہم جو لوگ گھر میں موجود تھے انہیں اپنا سامان اٹھانے کا موقع مل گیا۔ جو گھر میں نہیں تھے وہ باہر ہی باہر سے غائب ہو گئے۔ میں نے کچھ کپڑے اور جوتوں کا ایک جوڑا اٹرنک میں ڈالا، نقدی جیب میں رکھی اور ٹرنک اٹھا کر دمنٹ کے اندر اندر گھر سے باہر ہو گیا۔

باہر اندھیرا ہو چکا تھا۔ گھر کا دروازہ بار بار کھل رہا تھا اور بند ہو رہا تھا۔ ہمارے سامنے ایک ایک کر کے بھاگتے ہوئے گھر چھوڑ رہے تھے۔ میں ابھی تیسری گلی میں چلا جا رہا تھا کہ ایک پولیس کی گاڑی شور مچاتی ہوئی میرے پاس سے گزری۔ میں نے خدا کا شکر ادا کیا۔ وہ دن اور آج کا دن میں نے اُس طرف کا رخ نہیں

کیا۔ مگر وہ رخصت کا منظر مجھے آج بھی یاد ہے۔ جب تک میں نے اپنی گلی کو پار نہیں کر لیا پچھپے مڑ مڑ کر دیکھتا رہا۔ دروازہ کھلنا تو اندر سے بجلی کی روشنی پڑتی اور کوئی تیزی سے باہر نکلتا۔ دروازہ بند ہونا تو اندھیرا ہو جاتا۔ پھر گلی کی مدھم روشنی میں وہ سا بہ ادھر ادھر کہیں غائب ہو جاتا۔ دو سال کے پرانے ساتھیوں سے یہ میری آخری ملاقات تھی۔ اُن میں سے کتنے بچ گئے اور کتنے پکڑ لیے گئے، کتنے یہاں پر ہیں اور کتنے نکالے گئے، مجھے کچھ خبر نہیں۔ آج اگر کسی سے میرا سامنا ہو جائے تو شاید پہچان بھی نہ سکوں۔ اتنا عرصہ گزر گیا ہے۔ مگر ایک بات کا مجھے یقین ہے، کہ آج وہ بھی مجھے اسی طرح سے یاد کرتے ہوں گے جس طرح میں ان کو کرتا ہوں۔ وہ وقت ہی ایسا تھا۔ گویا ایک جنگ تھی اور ہم اس کے سپاہی تھے۔ کئی جنگ میں کام آتے ہیں، جو بچ جاتے ہیں ان کی زندگی کی رفتار تھم جاتی ہے۔ پھر اس کے بعد جیسی بھی گزرتی ہے گویا روزمرہ کی بات ہوتی ہے۔ میں کیسے گرتا پڑتا اور جگہ جگہ سر چھپاتا ہوا اسکاٹ لینڈ جا نکلا اور وہاں مجھ پر کیا بیتی، یہ ایک الگ کہانی ہے۔ وہاں پر مجھے ایک چھوٹے سے گم نام کاڑھا میں نوکری مل گئی۔ میں نے ڈاڑھی بڑھالی تاکہ علیہ کچھ تبدیل ہو جائے۔ اس طرح چھپ چھپا کر دن گزارنے لگا۔ مجھے گلاسکو میں رہتے ہوئے کئی سال ہو گئے تھے کہ ایک روز شہر میں پھرتے ہوئے ایک چھوٹے سے کیفے کے اندر مجھے ایک مانوس شکل دکھائی دی۔ میں رُک گیا۔ دروازے کے شیشے میں سے غور سے دیکھا تو مجھے یاد آیا کہ یہ آدمی برمنگھم میں ہمارے ساتھ والے مکان میں رہا کرتا تھا۔ اُس کا نام گل محمد تھا۔ وہ ایک میز پر اکبلا بیٹھا چائے پی رہا تھا۔ میں جا کر اُس کے سامنے والی کرسی پر بیٹھ گیا۔ اُس نے اس طرح میری جانب دیکھا جیسے میں کوئی اجنبی ہوں۔ میں نے اپنا تعارف کر لیا تو پھر اس کو گزرا ہوا زمانہ یاد آگیا۔ وہ بھی کچھ عرصے سے گلاسکو میں رہ رہا تھا۔ ہم پرانی باتیں کرنے لگے۔ گل محمد سے مجھے سارے حالات کا پتا چلا۔ اُس نے بتایا کہ جب واردات ہوتی تھی اُس وقت وہ اپنے گھر میں موجود تھا۔ اس نے پولس کو آتے ہوئے دیکھا۔

سب لوگ گھر سے بھاگ چکے تھے سوائے بنگالیوں کے بنگالی بھی دروازے تک پہنچ چکے تھے جب پولس آگئی۔ دونوں بنگالی پکڑ لیے گئے۔ رات تک وہاں پر مجمع لگا رہا۔ ثاقب کو حراست میں لے لیا گیا۔ مالک مکان بھی وہاں پہنچ گیا۔ ہر طرف سے پولس کی کاریں وہاں آتی اور جاتی رہیں۔ آخر کئی گھنٹے کی کارروائی کے بعد پولس والے ثاقب کو ایک کار میں، میری کو دوسری میں اور بنگالیوں کو تیسری کار میں بٹھا کر لے گئے۔ مردہ خانے کی ایک ایمبولنس گاڑی دونوں لاشوں کو اٹھا کر لے گئی۔ مکان کو تالا لگا دیا گیا۔ مگر کئی دن تک وہاں ایک سپاہی کا پرہ لگا رہا اور پولس اسٹریٹ گھر کے اندر آتے جاتے رہے۔ پھر پرہ ہٹا لیا گیا، مگر مکان بند پڑا رہا۔ اُس کے بعد جتنا عرصہ گل محمد وہاں رہتا رہا وہ گھر آباد نہ ہوا۔ محلے کے بچوں نے پتھر مار مار کر اُس کی کھڑکیوں کے شیشے توڑ دیے۔ ان کے راستے پرندوں نے اندر داخل ہو کر گھونسلے بنا لیے اور بلیاں ان کی تال میں پھلانگ پھلانگ کر اندر باہر آتی جاتی رہتیں۔ مالک مکان نے کبھی اس کی خبر نہ لی۔ مکان کھڑا کا کھڑا ویران ہو گیا۔ ایک سال کے بعد گل محمد اُس شہر سے کوچ کر آیا مگر مقدمے کی کارروائی ان دنوں خوب مشہور ہوتی اور سب اخباروں میں چھپتی رہی۔ گل محمد نے بتایا کہ وہ اسی خبر کو پڑھنے کے لیے اخبار خریدا کرتا تھا اور اسے ساری کارروائی کا علم تھا۔ اس نے بتایا کہ دونوں بنگالیوں نے پولس کی طرف سے وعدہ معافی ملنے پر اس گھر میں رہنے والے ایک ایک آدمی کا نام پتہ، اور اس ملک کے اندر اُن کے رشتہ داروں، عزیزوں اور ملنے والوں کے نام پتے وغیرہ درج کر کے داد دیے تھے۔ اس کے بدلے میں اُن کو چھ مہینے تک کا ویزا لگوا دیا گیا تاکہ وہ کام وغیرہ کا ثبوت دیا کر کے مستقل طور پر بسنے کی کارروائی شروع کر سکیں۔ اس طرح ہم سب کے نام پولس ریکارڈ میں چلے گئے۔ میری کی گواہی بھی ہوئی۔ اُس نے صاف صاف اگلے پچھلے سارے حالات بیان کر دیے۔ البتہ اس نے ثاقب کو مجرم نہ ٹھہرایا۔ مگر ثاقب نے عدالت کے سامنے اقبالِ مجرم کر لیا۔

اس پر عدالت نے اُس کا دماغی معائنہ کروانے کا حکم دے دیا۔ دماغی معائنے کی رپورٹ کے مطابق ثاقب کا دماغ ہل گیا ہوا تھا۔ چنانچہ یہاں کے قانون کے مطابق عدالت نے ثاقب کو ایک ڈاکٹری جیل میں بھیج دیا۔ یہ جگہ صرف ان ملکوں میں میں نے دیکھی ہے۔ یہ جیل خانہ بھی ہوتا ہے اور ہسپتال بھی، اور یہاں صرف دماغی مجرم رکھے جاتے ہیں۔ گل محمد کو کسی سے پتا چلا تھا کہ ثاقب کو لندن کے قریب ایک ایسی ہی ڈاکٹری جیل میں رکھا گیا ہے۔ میں نے گل محمد سے پوچھ کر اس جگہ کا نام ایک کاغذ کے پرنڈے پر لکھا اور بٹوے میں ڈال لیا۔ گل محمد اور میں دوبارہ ملنے کا وعدہ کر کے ایک دوسرے سے رخصت ہوئے۔ مگر گلاسکو بہت بڑا شہر ہے، سالوں سال ایک محلے سے دوسرے کا گزرا نہیں ہوتا۔ گل محمد سے اُس دن کے بعد میری ملاقات نہیں ہوئی۔

زندگی کی اچھائیاں اور بدائیاں آدمی کے ساتھ ساتھ چلتی رہتی ہیں۔ اپنے ہی ایک آدمی نے دشمنی میں اکہ میری مجبوری کر دی اور میں پکڑ لیا گیا۔ تین مہینے تک میں نے جیل کاٹی اور مقدمہ لڑتا رہا۔ آخر سر خرود ہوا۔ کچھ قدرت نے بھی میری مدد کی۔ اس ملک کا قانون بدل گیا اور ہم لوگوں کو یہاں پر بس جانے کی آزادی مل گئی۔ میرے پاس جو جمع پونجی تھی سب خرچ ہو گئی۔ لیکن ہم لوگ جو بے وطنی میں اکہ زندگی بسر کرتے ہیں محنت کو ہاتھ سے نہیں جانے دیتے۔ مجھ سے جتنی جلدی ہو سکا سکاٹ لینڈ سے نکل آیا۔ وہاں کی سردی نے میری جان عذاب میں ڈال رکھی تھی۔ آخر پھرتا پھرتا میں لندن کے قریب اس چھوٹے سے شہر میں آ پہنچا۔ یہ بڑا بڑا فضا مقام ہے سمندر کے کنارے پر ہے اور لوگ یہاں پر گھریوں کی چھٹیوں میں سیر تفریح کے لیے آتے ہیں یہاں پر مجھ کو پوسٹ آفس میں ڈاکیے کی ملازمت مل گئی۔ نوکری سمیت ہے مگر پکٹی ہے اور ٹائم مل ملا کر تنخواہ اچھی بن جاتی ہے۔ دن رات محنت کر کے میں نے ایک سال کے اندر یہاں اپنا مکان خرید لیا اور بیوی بچوں کو ادھر منگوانے کا بندوبست شروع کر دیا۔ ایک روز چھٹی کے دن میں اکیلا گھر میں بیٹھا ہوا تھا کہ

مجھے اچانک ثاقب کی یاد آئی۔ میں نے بڑھ کھول کر دیکھا۔ بڑے کے ایک کمرے میں ابھی تک کاغذ کا وہ پرنڈہ موجود تھا جس پر میں نے گل محمد سے پوچھ کر ثاقب کے جیل خانے کا پتا لکھا تھا۔ وہ جگہ اس شہر سے زیادہ دور واقع نہیں ہے۔ میں نے اُسی وقت ثاقب کو جاکر ملنے کا ارادہ کر لیا۔ پندرہ دن کے بعد جب دوبارہ میری چھٹی کا دن آیا تو میں نے صبح سویرے گھر کے کام ختم کیے اور بس پر سوار ہو کر چل نکلا۔

اُس ڈاکٹری جیل کی بہت بڑی عمارت تھی جس کے گرد نیچی سی فصیل بنی ہوئی تھی۔ جب میں نے دروازے پر پہنچ کر اپنا مدعا بیان کیا تو اُس وقت مجھے پتا چلا کہ ثاقب سے ملنا اتنا آسان کام نہیں جتنا کہ میں نے سمجھ رکھا تھا۔ دربان مجھے اپنے ساتھ ایک چھوٹے سے دفتر میں لے گیا۔ وہاں پر میں کافی دیر تک بیٹھا انتظار کرتا رہا۔ پھر اندر سے ایک انسپکٹر نکلا اور میرا نام پکار کر مجھے اپنے پیچھے ایک دوسرے دفتر میں لے گیا۔ وہاں پر اُس نے لمبی چوڑی پوچھ گچھ شروع کر دی۔ میں کون ہوں، کیا کرتا ہوں، کہاں سے آیا ہوں، ثاقب سے میرا کیا تعلق ہے، کیوں ملنا چاہتا ہوں، کیا مجھ کو ثاقب کی حالت کا علم ہے؟ وغیرہ وغیرہ۔ میں نے صاف صاف ساری باتوں کے جواب دے دیے اور ساتھ ہی اپنے کاغذات بھی دکھا دیے جن پر درج تھا کہ اب میں قانونی طور پر آزاد ہوں اور سرکاری ملازمت کرتا ہوں۔ اُس انسپکٹر نے شریفانہ طور پر مجھ سے کہا کہ یہ ساری کارروائی ضروری ہے اور اُمید ہے کہ میں اس کا برا نہیں مناؤں گا۔ بعد میں جب وہ ساری تفتیش مکمل کر چکا تو کہنے لگا، ”ہم بہت خوش ہیں کہ تم ثاقب سے ملنے کے لیے آئے ہو۔ آج تک اُس کا کوئی واقف کار اُس سے ملنے نہیں آیا ہو سکتا ہے تمہارے ساتھ ملاقات کرنے کا ثاقب پر بہت اچھا اثر پڑے گا۔“ اس کے بعد اُس نے کہا کہ اب میں جاسکتا ہوں، مجھے چند دنوں تک خط کے ذریعے اطلاع دے دی جائے گی۔ میں اُس کا شکریہ ادا کر کے وہاں سے چلا آیا۔ ایک مہینہ گزر

گیا اور کوئی اطلاع نہ آئی۔ میں اس بارے میں تقریباً مایوس ہو چکا تھا کہ ایک روز اچانک اُن کا خط آپہنچا۔ اُس میں لکھا تھا کہ ثاقب کے ساتھ ملاقات کے لیے میرا نام منظور ہو گیا ہے، ماور میں فلاں فلاں یا فلاں تاریخ کو اتنے بجے آکر اُس سے ایک گھنٹے کی ملاقات کر سکتا ہوں۔ مگر جس دن آنا چاہوں اُس کی اطلاع پہلے خط کے ذریعے پہنچا دوں۔ یہ اشد ضروری ہے۔ نیچے جیل کے گورنر کے دستخط تھے۔ اُن تین تاریخوں میں سے ایک پر میری چھٹی آتی تھی۔ چنانچہ میں نے خط کے ذریعے اُن کو اطلاع دے دی کہ میں فلاں دن کو صبح گیارہ بجے ملاقات کے لیے حاضر ہو جاؤں گا۔ خط ڈاک کے حوالے کر کے میں اُس دن کا انتظار کرنے لگا۔

سنا ہے کہ جیل خانوں میں ملاقات سلاخوں کے آر پار ہوتی ہے۔ مگر یہ جیل مختلف تھی۔ مجھے ایک چھوٹے سے کمرے میں لے جا کر بیٹھا دیا گیا جہاں قالین سجھا تھا اور صوفے پڑے تھے، جیسے کسی گھر کی بیٹھک ہو۔ وہاں پر میں چارہ پانچ منٹ تک اکیلا بیٹھا انتظار کرتا رہا۔ اُس کے بعد دروازہ کھلا اور ثاقب ایک اور شخص کے ہمراہ کمرے میں داخل ہوا۔ کمرے میں داخل ہو کر وہ شخص ثاقب سے بولا:

”ثاقب۔ یہ تمہارا دوست ہے۔ تم سے ملنے آیا ہے۔“

ثاقب نے سر ہلا کر اپنا ہاتھ آگے کر دیا۔ میں نے ثاقب سے ہاتھ ملا لیا۔

وہ شخص پھر بولا: ”ثاقب، ٹھیک ہے؟ اب میں جاؤں؟“

ثاقب نے سر ہلا کر جواب دیا: ”ہاں۔“

”ٹھیک ہے۔“ وہ آدمی بولا۔ ”اب میں جاتا ہوں۔ تم یہاں بیٹھ کر اپنے

دوست سے باتیں کرو۔“ یہ کہہ کر وہ کمرے سے نکل گیا۔ جاتی دفعہ اس نے دروازہ اہستہ سے بند کر دیا۔

ثاقب کو میں نے کئی سال کے بعد دیکھا تھا۔ اُس کا جلیہ بدل چکا تھا۔ اُس نے کوٹ پیلون پہنا ہوا تھا اور گلے میں ٹائی لگا رکھی تھی۔ اُس کے بوٹ پالش سے

چمک رہے تھے اور بالوں میں نیل ڈال کر کنگھی کی ہوتی تھی۔ بوں دکھائی دیتا تھا جیسے وہ کہیں جانے کے لیے نیا رہو کر آیا ہے۔ وہ بہت موٹا ہو گیا تھا۔ اُس کی عمر اس وقت چھبیس ستائیس سے زیادہ کی نہ ہوگی مگر دیکھنے میں وہ اپنی عمر سے بہت بڑا لگنے لگا تھا۔ گوشت بڑھ جانے کی وجہ سے اس کے چہرے پر سختی آگئی تھی۔

”ثاقب“ میں نے کہا۔ ”مجھے پہچانا؟“

”ہاں“ ثاقب نے سر ہلا کر جواب دیا۔ مگر اس کے چہرے پر اور آنکھوں

میں پہچان پیدا نہ ہوئی۔

”کیا حال چال ہے؟“ میں نے پوچھا۔

”اب ٹھیک ہوں۔“ وہ خوش ہو کر بولا۔ وہ انگریزی بولے جا رہا تھا۔

اس کی زبان بدل گئی تھی۔ میں بھی انگریزی میں بات چیت کرنے لگا۔

”کیا کر رہے تھے؟“ میں نے پوچھا۔

”ہم فٹ بال کا میچ دیکھ رہے تھے۔“

”میچ دیکھ رہے تھے؟“

”ہاں۔“ وہ بولا۔ ”ہمارے پاس کلر ٹیلی ویژن ہے۔“

”رسالے پڑھتے ہو؟“ میں نے پوچھا۔

”ہاں۔“ ثاقب نے جواب دیا۔ ”کارپنٹری میں کام کرتا ہوں۔“

”اچھا؟ کیا بناتے ہو؟“

”سب چیزیں۔“ ثاقب نے کہا، ”مینز کرسیاں۔“

ہماری گفتگو ختم ہو گئی۔ ہم کافی دیر تک خاموش بیٹھے رہے۔ ثاقب میری

طرف ٹکٹکی باندھ کر دیکھتا رہا۔ اس کی آنکھوں میں کچھ ایسی ہی بے مدعا سی کیفیت

تھی۔ ایک جگہ پر ٹھہری رہتی تھیں۔ میرا جی چاہ رہا تھا کہ ثاقب سے پرانے زمانے کی

باتیں کروں، شاید اُس کی پہچان کچھ ابھرے، مگر ہمت نہ پڑتی تھی۔ آخر میں نے

دل مضبوط کر کے کہا:

”ثاقب۔ بر منگھم یاد ہے؟“

وہ خوشی سے سر ہلا کر بولا: ”ہاں“ اٹھا کر خاموش ہو گیا۔ کچھ دیر کے بعد اچانک بولا، ”ہم لندن گئے تھے۔“

”لندن کیا کرنے گئے تھے؟“ میں نے پوچھا۔

”بس میں بیٹھ کر گئے تھے۔“ ثاقب نے کہا، ”میر کرنے کے لیے۔“ اُس نے بھربات ختم کر دی اور میری طرف دیکھنے لگا۔

میرے دل کی عجیب کیفیت تھی۔ ایک طرف تو میرا جی نہ چاہتا تھا کہ ثاقب کو وہ ناخوش گوار باتیں یاد دلاؤں۔ دوسری طرف نہ بردست خواہش تھی کہ کوئی ایسی بات کر دں جس سے اُس کے چہرے کا پتھر ٹوٹے۔ اُسے دیکھ دیکھ کر میرا دل گھبرانے لگا تھا۔

”ثاقب۔“ میں نے کہا۔ ”تمہیں میری یاد ہے؟“

میری کا نام لے کر میں نے غور سے ثاقب کے چہرے پر اور اُس کی آنکھوں میں دیکھا۔ مگر ثاقب کے چہرے پر رنگ نک نہ آیا، گو میری بات کا جواب اُس نے فوراً دیا۔

”ہاں۔“ اس نے کہا۔ وہ کمرے میں ادھر ادھر دیکھنے لگا۔ اُس کی نظر دیوار پر لگی ہوئی ایک تصویر سے گزری جس میں چند مزدور رنگے بدن کھدائی کا کام کر رہے تھے۔

”پنچ کے بعد ریلنگ ہوگی۔“ ثاقب نے کہا۔

”کہاں؟“

”یٹلی وٹرن پر۔“ وہ خوشی سے بولا۔ ”آج پنچ میں فٹش ہے۔“

جب ہمارا وقت ختم ہو گیا تو وہ آدمی، جو پہلے ثاقب کے ہمراہ آیا تھا، دوبارہ کمرے میں داخل ہوا۔ میں اپنی کرسی سے اٹھا تو ثاقب جلدی سے ہاتھ بڑھا کر اٹھ کھڑا ہوا۔

”کل پھر آؤ گے؟“ وہ مجھ سے ہاتھ ملا کر بولا۔

”کل نہیں۔“ میں نے کہا۔ ”کچھ دیر کے بعد آؤں گا۔“

”اچھا۔“ ثاقب خوشی سے بولا۔ ”اچھا۔“

والیسی پر میں وہاں سے دوسری بس پر سوار ہوا۔ بڑا خوش گوارہ دن تھا، آسمان پر بادل کا نشان نہ تھا۔ تیز دُھوپ ہر طرف سرسبز زمینوں پر اور نیلی سڑکوں پر پھیلی ہوئی تھی۔ ایسے چمک دار دن اس ملک میں کم ہی دیکھنے میں آتے ہیں اور جب آتے ہیں تو ان کا نقشہ دل پر ثبت ہو جاتا ہے۔ میں دل کا ہلکا نہیں ہوں۔ مگر میرا جی چاہ رہا تھا کہ میں بس میں بیٹھا بیٹھا رہنے لگوں۔ ثاقب کی دنیا ہر طرف سے بند ہو گئی تھی۔ وہ اس دنیا میں الگ تھلگ رہ رہا تھا۔ مجھے رہ رہ کر وہ وقت یاد آ رہا تھا جب وہ بنایا یہاں آیا تھا اور ہمارے ساتھ اُس مکان میں رہا کہ ساتھ ساتھ پھر تیل، اتنا البیلا، اتنا اعلیٰ دماغ۔ لکھائی پڑھائی کا شوقین۔ ہماری چھوٹی موٹی باتوں میں وقت ضائع نہ کرتا، اپنے اٹک میں لیٹا ادبی رسالے پڑھتا رہتا تھا۔ بتایا کرتا کہ پرانے زمانے میں ہمارے کیسے کیسے نامور ادیب اور دانش ور لندن کے شہر میں آئے اور وہاں رہ کر انہوں نے کیسے کیسے خیال افروز انسانے اور مصنفون لکھے۔ اُس کی آنکھوں میں بس وہی دنیا بسی ہوئی تھی۔ کہا کرتا تھا کہ ایک نہ ایک دن وہ لندن پہنچ جائے گا۔ وہ دنیا ہماری نہ تھی، مگر پھر بھی ہم اس کی باتیں سن کر اپنا کچھ مجھول جاتے تھے۔ نو جوانی کی عمر میں کشش ہی ایسی ہوتی ہے۔ جس ثاقب کو آج میں نے دیکھا تھا وہ ثاقب نہ تھا جو ہمارے مشکل دنوں کا ساتھی رہا تھا۔ ایک سوال بار بار میرے دل میں آ رہا تھا، ثاقب نے کیا تصور کیا تھا؟ یہ سوچ سوچ کر میرا دل بند ہونے لگا تھا۔ آخر تنگ آ کر میں نے سوچا اللہ کے بندے، دل مضبوط کر، جی ہلکا کرنے سے کس کی زندگی گزری ہے۔ اس خیال سے میرے دل کو کچھ تسلی ہوئی۔ میں نے سوچا یہ کیسا بیکار سوال ہے جو مجھے پریشان کر رہا ہے۔ جس سوال کا کوئی جواب ہی نہ ہو اُس سوال کا کیا فائدہ؟ اُس وقت